

## 36438- حج تمتع کی نیت کی لیکن صرف عمرہ کر کے واپس چلا گیا

### سوال

میں نے حج تمتع کا احرام باندھا اور پھر شدید ازدحام دیکھا تو عمرہ کر کے حج ادا کیے بغیر ہی واپس چلا گیا تو کیا مجھ پر کوئی چیز لازم آتی ہے؟

### پسندیدہ جواب

اگر تو آپ پہلے فریضہ حج ادا کر چکے ہیں تو پھر آپ پر کچھ لازم نہیں آتا، لیکن اگر آپ نے پہلے فریضہ حج ادا نہیں کیا تو آپ پر واجب تھا کہ آپ وہیں رہتے اور فریضہ حج کی ادائیگی کرتے، اور آپ کو چاہیے کہ آپ جب بھی استطاعت رکھیں حج کرنے میں جلدی کریں۔

شیخ ابن عثمان رحمہ اللہ تعالیٰ کہتے ہیں:

جب حج تمتع کرنے والا شخص عمرہ کا احرام باندھ لے اور عمرہ سے فارغ ہو جائے اور پھر وہ حج کا احرام باندھنے سے قبل حج نہ کرنے کی نیت کر لے تو اس پر کچھ لازم نہیں آتا، لیکن جب وہ نذرمان لے، اور اگر اس نے یہ نذرمان رکھی ہو کہ وہ اس برس حج کرے گا تو اسے یہ نذر پوری کرنی ہوگی۔

اور اگر نذر کے بغیر ہو تو عمرہ ادا کرنے کے بعد حج ترک کرنے میں کوئی حرج نہیں۔ اھ۔